



ព្រះរាជាណាចក្រកម្ពុជា

រាជរដ្ឋាភិបាលកម្ពុជា
លេខ: ២២៤.រកត/រក.បក

ជានី សាសនា ព្រះមហាក្សត្រ
~ ~ ~ ~ ~


អនុក្រឹត្យ

ស្តីពី

ឯកសណ្ឋាននិងបណ្ណសម្គាល់ខ្លួនរបស់មន្ត្រីអធិការកិច្ចផ្លូវថ្នល់

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ២០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសាធារណការនិងដឹកជញ្ជូន
- បានឃើញព្រះរាជក្រមលេខ នស/រកម/០១៩៦/១២ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងអភិវឌ្ឍន៍ជនបទ
- បានឃើញព្រះរាជក្រមលេខ នស/រកម/០៥១៤/០០៨ ចុះថ្ងៃទី០៤ ខែឧសភា ឆ្នាំ២០១៤ ដែលប្រកាសឱ្យប្រើច្បាប់ស្តីពីផ្លូវថ្នល់
- បានឃើញអនុក្រឹត្យលេខ៧៨ អនក្រ.បក ចុះថ្ងៃទី០១ ខែធ្នូ ឆ្នាំ១៩៩៧ ស្តីពីការរៀបចំនិងការប្រព្រឹត្តទៅរបស់ក្រសួងអភិវឌ្ឍន៍ជនបទ



- បានឃើញអនុក្រឹត្យលេខ១៤ អនក្រ.បក ចុះថ្ងៃទី០៣ ខែមីនា ឆ្នាំ១៩៩៨ ស្តីពីការរៀបចំ និងការប្រព្រឹត្តទៅរបស់ក្រសួងសាធារណការនិងដឹកជញ្ជូន
- បានឃើញអនុក្រឹត្យលេខ៥១ អនក្រ.បក ចុះថ្ងៃទី០៨ ខែសីហា ឆ្នាំ២០០១ ស្តីពីការធ្វើ វិសោធនកម្មលើអនុក្រឹត្យលេខ៧៨ អនក្រ.បក ចុះថ្ងៃទី០១ ខែធ្នូ ឆ្នាំ១៩៩៧ ស្តីពីការរៀបចំ និងការប្រព្រឹត្តទៅរបស់ក្រសួងអភិវឌ្ឍន៍ជនបទ
- បានឃើញអនុក្រឹត្យលេខ១៩៧ អនក្រ.បក ចុះថ្ងៃទី២៣ ខែវិច្ឆិកា ឆ្នាំ២០០៩ ស្តីពីការគ្រប់គ្រង ដីចំណីតាមបណ្តាញផ្លូវជាតិនិងផ្លូវថ្នល់ភ្លើងនៃព្រះរាជាណាចក្រកម្ពុជា
- បានឃើញអនុក្រឹត្យលេខ១០៩ អនក្រ.បក ចុះថ្ងៃទី១៨ ខែមីនា ឆ្នាំ២០១៣ ស្តីពីបែបបទនិង នីតិវិធីនៃការដាក់ឈ្មោះផ្លូវឬលេខផ្លូវ និងការកែប្រែឈ្មោះផ្លូវឬលេខផ្លូវ
- យោងតាមសំណើរបស់រដ្ឋមន្ត្រីក្រសួងសាធារណការនិងដឹកជញ្ជូន

សម្រេច

ជំពូកទី១

បទប្បញ្ញត្តិទូទៅ

មាត្រា ១ .-

អនុក្រឹត្យនេះកំណត់នូវឯកសណ្ឋាន សញ្ញាសក្តិ ម្នក សញ្ញាសម្គាល់ និងបណ្ណសម្គាល់ខ្លួនរបស់ មន្ត្រីអធិការកិច្ចផ្លូវថ្នល់ សម្រាប់ប្រើប្រាស់បំពេញការងារចុះអនុវត្តច្បាប់ស្តីពីផ្លូវថ្នល់ និងលិខិតបទដ្ឋាន គតិយុត្តនានាពាក់ព័ន្ធនឹងច្បាប់ស្តីពីផ្លូវថ្នល់ នៅទូទាំងព្រះរាជាណាចក្រកម្ពុជា។

អធិការកិច្ចផ្លូវថ្នល់ សរសេរជាអក្សរកាត់ថា **អ.ក.ផ.ថ.**។

ជំពូកទី២

ឯកសណ្ឋាន សញ្ញាសក្តិ និងមូក

ផ្នែកទី១

ឯកសណ្ឋាន

មាត្រា ២ .-

ឯកសណ្ឋានរបស់មន្ត្រីអធិការកិច្ចផ្លូវថ្នល់ ត្រូវបានកំណត់ជា២ (ពីរ) ថ្នាក់ ដូចខាងក្រោម៖

១- ថ្នាក់អគ្គនាយក អគ្គនាយករង ប្រធាននាយកដ្ឋាន អនុប្រធាននាយកដ្ឋាន ប្រធានការិយាល័យ អនុប្រធានការិយាល័យនិងមន្ត្រីផ្សេងទៀត។

ក- ឯកសណ្ឋានបុរស

- អាវែងខ្លីពណ៌កាត់ កប្រក់ ថ្នើរឧប ប៉ូលស្មាសងខាង ជ័រចង្កេះ សម្រុងជើងអាវត្រង់ស្មើ ឆែកពីក្រោយសងខាងតាមបណ្តោយខ្លួនប្រវែង២៥ស.ម. ហើយមានប្រាំបីចន្លោះប្រហោងប្រាំខាងលើដើរបត់ផ្គត់កណ្តាលមានគម្របរាងស្លឹកពោធិ៍ ហោប៉ៅខាងក្រោមមានប្រាំបីចន្លោះប្រហោងប្រាំខាងក្រោមមានគម្របរាងស្លឹកពោធិ៍ និងឡើមានត្រារបព្រះសង្ឃ



- អាវដែវែងពណ៌កាតី កប្រីក ថ្លើរខុប ប៉ូលស្មាសងខាង ជីបភ្លីខាងមុខពីរ ឡេវ៉ាមានត្រារូបព្រះសង្ឃាពណ៌មាសពីក្រោមរហូតដល់លើ សម្រុងជើងអាវត្រង់ស្មើ ឆែកពីក្រោយសងខាងតាមបណ្តោយខ្លួនប្រវែង២៥ស.ម. ហើយមានហោប៉ៅចំនួនបួន ហោប៉ៅខាងលើដេរបត់ផ្គត់កណ្តាលមានគម្របរាងស្លឹកពោធិ៍ ហោប៉ៅខាងក្រោមដេរគ្មានផ្គត់កណ្តាលមានគម្របរាងចតុកោណកែង ផ្នែកខាងក្រោយមានជីបភ្លីចំនួនពីរ និងមានឆែកចំកណ្តាលនៃអាវ។ អាវដែវែងនេះពាក់ពីខាងក្រៅ ហើយចំពោះអាវខាងក្នុង គឺអាវសីមីពណ៌សដែវែង ក្រវាត់កណ្តាលឈ្លៀងចាស់ សម្រាប់ប្រើក្នុងពិធីការតែប៉ុណ្ណោះ
- ខោជើងវែងពណ៌កាតី ដេរថ្លើរបង្គប់ ចង្កេះត ជីបភ្លីខាងមុខពីរ មានហោប៉ៅចំនួនបី ហោប៉ៅខាងក្រោយមួយដេរបង្គប់មានគម្របរាងស្លឹកពោធិ៍ ចោះរន្ធដាក់ឡេវ៉ាចំនួនមួយ និងហោប៉ៅចំហៀងទាំងសងខាងដេរបង្គប់តាមថ្លើរ
- ស្បែកជើងពណ៌ខ្មៅ ស្រោមជើងពណ៌ខ្មៅ
- ខ្សែក្រវាត់ពណ៌ខ្មៅ។

ខ- ឯកសណ្ឋាននាវី

- អាវម៉ូដិដូចបុរស ប៉ុន្តែអាវមានរាងកអាវរបស់ស្រី
 - ខោម៉ូដិដូចបុរស ប៉ុន្តែគ្មានហោប៉ៅក្រោយ មានពណ៌កាតី ឬសំពត់ប្រ៊ុបពណ៌កាតី សម្រុងក្រោមជង្គង់ ឆែកក្រោយ រួចចំហៀង
 - ស្បែកជើងពណ៌ខ្មៅ ស្រោមជើងពណ៌ខ្មៅ
 - ខ្សែក្រវាត់ពណ៌ខ្មៅ។
- រូបគំរូនៃឯកសណ្ឋាននេះ មានដូចក្នុងឧបសម្ព័ន្ធទី១។

២- ថ្នាក់ភ្នាក់ងារ។

ក. ឯកសណ្ឋានបុរស

- អាវដែខ្លីពណ៌កាតី កខុប ថ្លើរខុប ចោះឡេវ៉ាចុងក ប៉ូលស្មាសងខាង ហោប៉ៅពីរដេរបត់ផ្គត់កណ្តាលមានគម្របរាងស្លឹកពោធិ៍ កាត់ស្រុងវែង ជើងត្រង់ដាក់ក្នុងខោ ហើយឡេវ៉ាពីមុខនិងឡេវ៉ាហោប៉ៅមានពណ៌ដូចអាវ
- អាវដែវែងពណ៌កាតី កប្រីក ថ្លើរខុប ប៉ូលស្មាសងខាង ជីបភ្លីខាងមុខពីរ ឡេវ៉ាមានត្រារូបព្រះសង្ឃាពណ៌ប្រាក់ពីក្រោមរហូតដល់លើ សម្រុងជើងអាវត្រង់ស្មើ ឆែកពីក្រោយសងខាងតាមបណ្តោយខ្លួនប្រវែង២៥ស.ម. ហើយមានហោប៉ៅចំនួនបួន ហោប៉ៅខាងលើដេរបត់ ផ្គត់កណ្តាលមានគម្របរាងស្លឹកពោធិ៍ ហោប៉ៅខាងក្រោមដេរគ្មានផ្គត់ កណ្តាលមានគម្រប រាងចតុកោណកែង ផ្នែកខាងក្រោយមានជីបភ្លីចំនួនពីរ និងមានឆែកចំកណ្តាលនៃអាវ។ អាវដែវែងនេះពាក់ពីខាងក្រៅ ហើយចំពោះអាវខាងក្នុង គឺអាវសីមីពណ៌ផ្ទៃមេឃដែវែង ក្រវាត់កណ្តាលឈ្លៀងចាស់សម្រាប់ប្រើក្នុងពិធីការតែប៉ុណ្ណោះ
- ខោជើងវែងពណ៌កាតី ដេរថ្លើរបង្គប់ ចង្កេះត ជីបភ្លីខាងមុខពីរ មានហោប៉ៅបី ហោប៉ៅខាងក្រោយមួយដេរបង្គប់មានគម្របរាងស្លឹកពោធិ៍ចោះរន្ធដាក់ឡេវ៉ាចំនួនមួយ និងហោប៉ៅចំហៀងទាំងសងខាងដេរបង្គប់តាមថ្លើរ
- ស្បែកជើងពណ៌ខ្មៅ ស្រោមជើងពណ៌ខ្មៅ
- ខ្សែក្រវាត់ពណ៌ខ្មៅ។



ខ. ឯកសណ្ឋាននារី

- អាវម៉ូដដូចបុរស ប៉ុន្តែអាវមានរាងកអាវរបស់ស្រី
- ខោម៉ូដដូចបុរស ប៉ុន្តែគ្មានហោប៉ៅក្រោយ មានពណ៌កាត់ ឬសំពត់ហ្ស៊ីបពណ៌កាត់កាត់ ក្រោមជង្គង់ ឆែកក្រោយ រួចចំហៀង
- ស្បែកជើងពណ៌ខ្មៅ ស្រោមជើងពណ៌ខ្មៅ
- ខ្សែក្រវាត់ពណ៌ខ្មៅ ។

**ផ្នែកទី២
សញ្ញាសក្តិ**

មាត្រា ៣ .-

សញ្ញាសក្តិស្នា ត្រូវមានបាតក្រោមប្រវែង៦(ប្រាំមួយ)សង់ទីម៉ែត្រ បណ្តោយពីលើបាតក្រោម ប្រវែង១៣(ដប់បី)សង់ទីម៉ែត្រ និងមានទទឹងមុខកាត់ផ្នែកខាងលើប្រវែង៤,៧សង់ទីម៉ែត្រ មានរាងកោង ជាមុំទាល។

សញ្ញាសក្តិស្នា ត្រូវបានរៀបចំជា៨(ប្រាំបី)ថ្នាក់ខុសៗគ្នា សម្រាប់សម្គាល់ថ្នាក់អត្តនាយក ថ្នាក់អត្តនាយករង ថ្នាក់ប្រធាននាយកដ្ឋាន ថ្នាក់អនុប្រធាននាយកដ្ឋាន ថ្នាក់ប្រធានការិយាល័យ ថ្នាក់អនុប្រធានការិយាល័យ ថ្នាក់មន្ត្រី ថ្នាក់ភ្នាក់ងារ៖

១- ថ្នាក់អត្តនាយក : មានផ្ទៃពណ៌ស ក្បាច់ភ្លឺទេសពណ៌មាសព័ទ្ធជុំវិញ ប៉ាក់អក្សរ “**អ.ត.ផ.ផ.**” ពណ៌មាស មានក្បាច់អង្គរពណ៌មាសទំហំធំទ្រខាងក្រោម មានសញ្ញាអធិការកិច្ចផ្លូវថ្នល់របស់សមត្ថកិច្ច គ្រប់គ្រងផ្លូវថ្នល់រាងមូលនៅចំកណ្តាល និងមានរូបព្រះសង្ឃរាពណ៌មាសនៅខាងចុងនៃសញ្ញាសក្តិ។ រូប គំរូនៃសញ្ញាសក្តិនេះ មានដូចក្នុងឧបសម្ព័ន្ធទី២។

២- ថ្នាក់អត្តនាយករង : មានផ្ទៃពណ៌ស ក្បាច់ភ្លឺទេសពណ៌មាសព័ទ្ធជុំវិញ ប៉ាក់អក្សរ “**អ.ត.ផ.ផ.**” ពណ៌មាស មានក្បាច់អង្គរពណ៌មាសទំហំតូចទ្រខាងក្រោម មានសញ្ញាអធិការកិច្ចផ្លូវថ្នល់របស់សមត្ថកិច្ច គ្រប់គ្រងផ្លូវថ្នល់រាងមូលនៅចំកណ្តាល និងមានរូបព្រះសង្ឃរាពណ៌មាសនៅខាងចុងនៃសញ្ញាសក្តិ។ រូប គំរូនៃសញ្ញាសក្តិនេះ មានដូចក្នុងឧបសម្ព័ន្ធទី៣។

៣- ថ្នាក់ប្រធាននាយកដ្ឋាន : មានផ្ទៃពណ៌ស នៅផ្នែកខាងក្រោមបង្អស់មានចម្លាក់ក្បាច់អង្គរ ពណ៌មាសទំហំធំ នៅខាងលើក្បាច់នេះមានប៉ាក់អក្សរ “**អ.ត.ផ.ផ.**” ពណ៌មាស នៅខាងលើអក្សរមាន សញ្ញាអធិការកិច្ចផ្លូវថ្នល់របស់សមត្ថកិច្ចគ្រប់គ្រងផ្លូវថ្នល់រាងមូល នៅចំកណ្តាលមានរូបព្រះសង្ឃរាពណ៌ មាសនៅខាងចុងនៃសញ្ញាសក្តិ មានក្បាច់ភ្លឺទេសពណ៌មាសព័ទ្ធជុំវិញហើយមានខ្សែព្រួញ៣(បី)ខ្សែពណ៌ មាសព័ទ្ធជុំវិញខាងក្រៅ។ រូបគំរូនៃសញ្ញាសក្តិនេះ មានដូចក្នុងឧបសម្ព័ន្ធទី៤។

៤- ថ្នាក់អនុប្រធាននាយកដ្ឋាន : មានផ្ទៃពណ៌ស នៅផ្នែកខាងក្រោមបង្អស់មានចម្លាក់ក្បាច់អង្គរ ពណ៌មាសទំហំតូច នៅខាងលើក្បាច់នេះមានប៉ាក់អក្សរ “**អ.ត.ផ.ផ.**” ពណ៌មាស នៅខាងលើអក្សរមាន សញ្ញាអធិការកិច្ចផ្លូវថ្នល់របស់សមត្ថកិច្ចគ្រប់គ្រងផ្លូវថ្នល់រាងមូលនៅចំកណ្តាល មានរូបព្រះសង្ឃរាពណ៌ មាសនៅខាងចុងនៃសញ្ញាសក្តិ មានក្បាច់ភ្លឺទេសពណ៌មាសព័ទ្ធជុំវិញ ហើយមានខ្សែព្រួញ២(ពីរ)ខ្សែពណ៌ មាសព័ទ្ធជុំវិញខាងក្រៅ។ រូបគំរូនៃសញ្ញាសក្តិនេះ មានដូចក្នុងឧបសម្ព័ន្ធទី៥។



៥- ថ្នាក់ប្រធានការិយាល័យ : មានផ្ទៃពណ៌ស នៅផ្នែកខាងក្រោមបង្អស់មានចម្លាក់ក្បាច់អង្គរ ពណ៌មាសទំហំតូច នៅលើក្បាច់នេះមានប៉ាក់អក្សរ “**អ.ក.ផ.ផ.**” ពណ៌មាស នៅខាងលើអក្សរមានសញ្ញា អធិការកិច្ចផ្លូវថ្នល់របស់សមត្ថកិច្ចគ្រប់គ្រងផ្លូវថ្នល់រាងមូលនៅចំកណ្តាល មានរូបព្រះសង្ឃរាជណ៍មាស នៅខាងចុងនៃសញ្ញាសក្តិ មានក្បាច់ភ្លឺទេសពណ៌មាសព័ទ្ធជុំវិញហើយមានខ្សែព័ទ្ធជុំវិញ១(មួយ)ខ្សែពណ៌មាស ព័ទ្ធជុំវិញខាងក្រៅ។ រូបគំរូនៃសញ្ញាសក្តិនេះ មានដូចក្នុងឧបសម្ព័ន្ធទី៦។

៦- ថ្នាក់អនុប្រធានការិយាល័យ : មានផ្ទៃពណ៌ស នៅផ្នែកខាងក្រោមបង្អស់មានចម្លាក់ក្បាច់ អង្គរពណ៌មាសទំហំតូច នៅលើក្បាច់នេះមានប៉ាក់អក្សរ “**អ.ក.ផ.ផ.**” ពណ៌ប្រាក់ នៅខាងលើអក្សរ មានសញ្ញាអធិការកិច្ចផ្លូវថ្នល់របស់សមត្ថកិច្ចគ្រប់គ្រងផ្លូវថ្នល់រាងមូលនៅចំកណ្តាល មានរូបព្រះសង្ឃរាជណ៍មាស នៅខាងចុងនៃសញ្ញាសក្តិ មានក្បាច់ភ្លឺទេសពណ៌មាសព័ទ្ធជុំវិញ ហើយមានខ្សែព័ទ្ធជុំវិញ១(មួយ) ខ្សែពណ៌មាសព័ទ្ធជុំវិញខាងក្រៅ។ រូបគំរូនៃសញ្ញាសក្តិនេះមានដូចក្នុងឧបសម្ព័ន្ធទី៧។

៧- ថ្នាក់មន្ត្រី : មានផ្ទៃពណ៌ស នៅផ្នែកខាងក្រោមបង្អស់មានចម្លាក់ក្បាច់អង្គរពណ៌ប្រាក់ ទំហំតូច នៅលើក្បាច់នេះមានប៉ាក់អក្សរ “**អ.ក.ផ.ផ.**” ពណ៌ប្រាក់ នៅខាងលើអក្សរមានសញ្ញា អធិការកិច្ចផ្លូវថ្នល់របស់សមត្ថកិច្ចគ្រប់គ្រងផ្លូវថ្នល់រាងមូលនៅចំកណ្តាល មានរូបព្រះសង្ឃរាជណ៍ប្រាក់ នៅខាងចុងនៃសញ្ញាសក្តិ មានក្បាច់ភ្លឺទេសពណ៌មាសព័ទ្ធជុំវិញ ហើយមានខ្សែព័ទ្ធជុំវិញ១(មួយ)ខ្សែពណ៌ មាសព័ទ្ធជុំវិញខាងក្រៅ។ រូបគំរូនៃសញ្ញាសក្តិនេះ មានដូចក្នុងឧបសម្ព័ន្ធទី៨។

៨- ថ្នាក់ភ្នាក់ងារ : មានផ្ទៃពណ៌ស នៅផ្នែកខាងក្រោមបង្អស់មានចម្លាក់ក្បាច់អង្គរពណ៌ប្រាក់ ទំហំតូច នៅលើក្បាច់នេះមានប៉ាក់អក្សរ “**អ.ក.ផ.ផ.**” ពណ៌ប្រាក់ នៅខាងលើអក្សរមានសញ្ញាអធិការកិច្ចផ្លូវថ្នល់ របស់សមត្ថកិច្ចគ្រប់គ្រងផ្លូវថ្នល់រាងមូលនៅចំកណ្តាល មានរូបព្រះសង្ឃរាជណ៍ប្រាក់ នៅខាងចុងនៃ សញ្ញាសក្តិមានក្បាច់ភ្លឺទេសពណ៌ប្រាក់ព័ទ្ធជុំវិញ ហើយមានខ្សែព័ទ្ធជុំវិញ១(មួយ)ខ្សែពណ៌ប្រាក់ព័ទ្ធជុំ វិញខាងក្រៅ។ រូបគំរូនៃសញ្ញាសក្តិនេះ មានដូចក្នុងឧបសម្ព័ន្ធទី៩។

ផ្នែកទី៣

មូក

មាត្រា ៤ .-

មូកកាស្តែត ត្រូវបានរៀបចំជា៦(ប្រាំមួយ)ថ្នាក់៖

១- ថ្នាក់អគ្គនាយក : មូកកាស្តែតធ្វើពីក្រណាត់ពណ៌ដូចអាវ ផ្នែកខាងមុខលើកណ្តាប់រណ្ត មានក្បាច់រូបព្រះសង្ឃរាជណ៍មាសទំហំកម្ពស់៧,៨ស.ម. ទទឹង៦,៨ស.ម. ផ្នែកខាងក្រោមនៃជើងមូកនិង ក្រោមព្រះសង្ឃរាជមានក្បាច់ភ្លឺទេសប៉ាក់ពណ៌មាសដល់ជើងមូក និងខាងក្រោមក្បាច់មានប៉ាក់រណ្តព័ទ្ធ ពណ៌មាសពីលើក្រណាត់ខ្សែនពណ៌កាត់ព័ទ្ធជុំវិញ ព្រមទាំងនៅខាងចុងខ្សែរណ្តទាំងពីរខាងមានក្បាច់ ឡើយរូបព្រះសង្ឃរាជណ៍មាស។ ខាងក្រោមនៃប៉ាក់រណ្តផ្នែកខាងមុខមានក្បាច់ពណ៌ខ្មៅ នៅលើក្បាច់ មានប៉ានក្បាច់ភ្លឺទេសប៉ាក់ពណ៌មាសទម្រង់ស្នែងក្របីជំងឺដល់ជើងមូក។

២- ថ្នាក់អគ្គនាយករង : មូកកាស្តែតធ្វើពីក្រណាត់ពណ៌ដូចអាវ ផ្នែកខាងមុខលើកណ្តាប់រណ្ត មានក្បាច់រូបព្រះសង្ឃរាជណ៍មាសទំហំកម្ពស់៧,៨ស.ម. ទទឹង៦,៨ស.ម. ផ្នែកខាងក្រោមនៃជើងមូកនិង ក្រោមព្រះសង្ឃរាជមានប៉ាក់រណ្តព័ទ្ធជុំវិញ ព្រមទាំងនៅខាងចុងខ្សែរណ្តទាំងពីរខាងមានក្បាច់ ឡើយរូបព្រះសង្ឃរាជណ៍មាស។ ខាងក្រោមនៃប៉ាក់រណ្តផ្នែកខាងមុខមានក្បាច់ពណ៌ខ្មៅ នៅលើក្បាច់ មានប៉ានក្បាច់ភ្លឺទេសប៉ាក់ពណ៌មាសទម្រង់ស្នែងក្របីជំងឺដល់ជើងមូក។



ខាងចុង ខ្សែវណ្ណទាំងពីរខាងភ្ជាប់ដោយឡែករូបព្រះសង្ឃរាជណាមាស។ ខាងក្រោមនៃប៉ាក់វណ្ណផ្នែក ខាងមុខមានក្បាំងពណ៌ខ្មៅ នៅលើក្បាំងមានប៉ាន់ក្បាច់ភ្លឺទេសប៉ាក់ពណ៌មាសទម្រង់ស្នែងក្របីជំងឺដល់ ជើងម្នាក់។

៣- ថ្នាក់ប្រធាននាយកដ្ឋាន អនុប្រធាននាយកដ្ឋាន : ម្នាក់ស្តេចធ្វើពីក្រណាត់ពណ៌ដូចអាវ ផ្នែកខាងមុខលើកណ្តាប់វណ្ណមានភ្ជាប់រូបព្រះសង្ឃរាជណាមាសទំហំកម្ពស់៧,៨ស.ម. ទទឹង៦,៨ស.ម. ផ្នែក ខាងក្រោមនៃជើងម្នាក់និងក្រោមព្រះសង្ឃរាជមានកណ្តាប់វណ្ណពណ៌មាសនៅលើក្រណាត់ឡែនពណ៌កាតីព័ទ្ធ ជុំវិញ។ ខាងក្រោមកណ្តាប់វណ្ណផ្នែកខាងមុខមានក្បាំងពណ៌ខ្មៅ។ ផ្នែកខាងក្រោមកណ្តាប់វណ្ណដែលនៅពី លើក្បាំងមានកម្រងខ្សែសយពណ៌មាសនៅខាងចុងកម្រង ខ្សែសយទាំងពីរខាងមានភ្ជាប់ឡែករូបព្រះសង្ឃ រាជណាមាស។ នៅលើក្បាំងម្នាក់មានប៉ាន់ក្បាច់ភ្លឺទេសប៉ាក់ពណ៌មាសទម្រង់ស្នែងក្របីជំងឺដល់ជើងម្នាក់។

៤- ប្រធានការិយាល័យ អនុប្រធានការិយាល័យ : ម្នាក់ស្តេចធ្វើពីក្រណាត់ពណ៌ដូចអាវ ផ្នែក ខាងមុខលើកណ្តាប់វណ្ណមានភ្ជាប់រូបព្រះសង្ឃរាជណាមាសទំហំកម្ពស់៧,៨ស.ម. ទទឹង៦,៨ស.ម. ផ្នែក ខាងក្រោមនៃជើងម្នាក់និងក្រោមព្រះសង្ឃរាជមានកណ្តាប់វណ្ណពណ៌មាសនៅលើក្រណាត់ឡែនពណ៌កាតី ព័ទ្ធជុំវិញ។ ខាងក្រោមកណ្តាប់វណ្ណផ្នែកខាងមុខមានក្បាំងពណ៌ខ្មៅ។ ផ្នែកខាងក្រោមកណ្តាប់វណ្ណ ដែល នៅពីលើក្បាំងមានកម្រងខ្សែសយពណ៌មាស ព្រមទាំងនៅសងខាងចុងខ្សែទាំងពីរខាងភ្ជាប់ដោយឡែក រូបព្រះសង្ឃរាជណាមាស។ នៅលើក្បាំងម្នាក់មានប៉ាន់ក្បាច់ភ្លឺទេសប៉ាក់ពណ៌មាសទម្រង់ស្នែងក្របីដោយ ចុង សងខាងទុកចន្លោះ៤(បួន)ស.ម. ពីជើងម្នាក់។

៥- ថ្នាក់មន្ត្រី : ម្នាក់ស្តេចធ្វើពីក្រណាត់ពណ៌ដូចអាវ ផ្នែកខាងមុខលើកណ្តាប់វណ្ណមានភ្ជាប់ រូបព្រះសង្ឃរាជណាមាសទំហំកម្ពស់៧,៨ស.ម. ទទឹង៦,៨ស.ម. ផ្នែកខាងក្រោមនៃជើងម្នាក់និងក្រោមព្រះ សង្ឃរាជមានកណ្តាប់វណ្ណពណ៌មាសនៅលើក្រណាត់ឡែនពណ៌កាតីព័ទ្ធជុំវិញ។ ខាងក្រោមកណ្តាប់វណ្ណ ផ្នែកខាងមុខមានក្បាំងពណ៌ខ្មៅ។ ផ្នែកខាងក្រោមកណ្តាប់វណ្ណដែលនៅពីលើក្បាំងមានកម្រងខ្សែសយ ពណ៌មាស ព្រមទាំងនៅសងខាងចុងខ្សែទាំងពីរខាងភ្ជាប់ដោយឡែករូបព្រះសង្ឃរាជណាមាស។ នៅលើក្បាំង ម្នាក់មានប៉ាន់ក្បាច់ភ្លឺទេសទេ។

៦- ថ្នាក់ភ្នាក់ងារ : ម្នាក់ស្តេចធ្វើពីក្រណាត់ពណ៌ដូចអាវ ផ្នែកខាងមុខលើកណ្តាប់វណ្ណមាន ភ្ជាប់រូបព្រះសង្ឃរាជណាមាសប្រាក់ទំហំកម្ពស់៧,៨ស.ម. ទទឹង៦,៨ស.ម. ផ្នែកខាងក្រោមនៃជើងម្នាក់និងក្រោម ព្រះសង្ឃរាជមានកណ្តាប់វណ្ណពណ៌មាសនៅលើក្រណាត់ឡែនពណ៌កាតីព័ទ្ធជុំវិញ។ ខាងក្រោមកណ្តាប់វណ្ណ ផ្នែកខាងមុខមានក្បាំងពណ៌ខ្មៅ។ ផ្នែកខាងក្រោមកណ្តាប់វណ្ណដែលនៅពីលើក្បាំងមានកម្រងខ្សែ សយពណ៌ប្រាក់ ព្រមទាំងនៅសងខាងចុងខ្សែទាំងពីរខាងភ្ជាប់ដោយឡែករូបព្រះសង្ឃរាជណាមាស។ នៅលើ ក្បាំងម្នាក់មានប៉ាន់ក្បាច់ភ្លឺទេសទេ។ រូបគំរូនៃម្នាក់ខាងលើនេះ មានដូចក្នុងឧបសម្ព័ន្ធទី១០។

ជំពូកទី៣
សញ្ញាសម្គាល់

មាត្រា ៥ .-

សញ្ញាពាក់នៅលើដៃអាវខាងស្តាំ ជាសញ្ញានិមិត្តរូបរបស់សមត្ថកិច្ចគ្រប់គ្រងផ្លូវលំ ធ្វើអំពីក្រណាត់ សំពត់ក្រាស់រាងជាងមានអង្កត់ផ្ចិតប្រវែង៨ស.ម.។



មាត្រា៦ ..

សញ្ញាសម្គាល់របស់អធិការកិច្ចផ្លូវថ្នល់មានរាងមូលប៉ោងទំហំ៤,៧ស.ម. ធ្វើអំពីស្ពាន់ភ្ជាប់ដោយបន្ទះស្បែកសម្រាប់ពាក់នៅលើហោប៉ៅអាវស្តាំ។

សញ្ញាសម្គាល់រួមមានសញ្ញានិមិត្តរូបរបស់សមត្ថកិច្ចគ្រប់គ្រងផ្លូវថ្នល់ ដែលព័ទ្ធជុំវិញដោយពាក់កណ្តាលខាងលើជាអក្សរខ្មែរ “អធិការកិច្ចផ្លូវថ្នល់” និងពាក់កណ្តាលខាងក្រោមជាអក្សរអង់គ្លេស “Inspector of Roads”។

មាត្រា៧ ..

សញ្ញាសម្រាប់ប៉ាក់ជាប់ចុងកាតារបស់អធិការកិច្ចផ្លូវថ្នល់ ជាសញ្ញានិមិត្តរូបរបស់សមត្ថកិច្ចគ្រប់គ្រងផ្លូវថ្នល់។

មាត្រា៨ ..

ស្លាកសម្គាល់ឈ្មោះមន្ត្រី សម្រាប់ពាក់នៅលើហោប៉ៅអាវខាងស្តាំមានរាងចតុកោណកែង ដែលមានបណ្តោយប្រវែង៩,៥ស.ម. ទទឹង២,០ស.ម. ដែលសរសេរអក្សរពណ៌ទឹកមាស និងពាសដោយជ័ររឹងថ្លាមានផ្ទៃពណ៌ខ្មៅ និងមានខ្សែបន្ទាត់ស្ទើងពណ៌មាសព័ទ្ធជុំវិញ ដែលមានទំហំ០,១៥ស.ម.។ ប៉ែកខាងស្តាំដៃនៃស្លាកឈ្មោះមានសញ្ញានិមិត្តរូបរបស់សមត្ថកិច្ចគ្រប់គ្រងផ្លូវថ្នល់ និងប៉ែកខាងឆ្វេងមានសរសេរគោត្តនាមនិងនាមជាអក្សរខ្មែរ អក្សរឡាតាំង និងមានអត្តលេខរបស់មន្ត្រីរាជការ។

មាត្រា៩ ..

ឯកសណ្ឋាន សញ្ញាសក្តិ មូក និងសញ្ញាសម្គាល់ដូចមានចែងក្នុងអនុក្រឹត្យនេះ ត្រូវបានផ្តល់ដល់មន្ត្រីម្នាក់ៗចំនួន២(ពីរ)កម្រៃ នូវឯកសណ្ឋានខ្ចីប្រវែង សម្រាប់ប្រើប្រាស់ក្នុងរយៈពេល១(មួយ)ឆ្នាំ។

ជំពូកទី៤

បណ្ណសម្គាល់ខ្លួន

មាត្រា១០ ..

មន្ត្រីអធិការកិច្ចផ្លូវថ្នល់ ត្រូវមានបណ្ណសម្គាល់ខ្លួនដើម្បីបញ្ជាក់អត្តសញ្ញាណក្នុងពេលបំពេញការកិច្ច ដែលចេញដោយសមត្ថកិច្ចគ្រប់គ្រងផ្លូវថ្នល់។

បណ្ណសម្គាល់ខ្លួនរបស់មន្ត្រីអធិការកិច្ចផ្លូវថ្នល់ ត្រូវមានអត្តលេខ ឈ្មោះ ថិច្ចបថិត ចុះហត្ថលេខា និងបោះត្រាជាផ្លូវការរបស់សមត្ថកិច្ចគ្រប់គ្រងផ្លូវថ្នល់។

មាត្រា១១ ..

មន្ត្រីអធិការកិច្ចផ្លូវថ្នល់ ត្រូវស្លៀកពាក់ឯកសណ្ឋាន សញ្ញាសក្តិ មូក សញ្ញាសម្គាល់ បណ្ណសម្គាល់ខ្លួន និងលិខិតបញ្ជាបេសកកម្ម ឬលិខិតឧទ្ទេសនាម ក្នុងពេលបំពេញបេសកកម្ម។ ក្នុងពិធីប្រជុំឬពិធីការផ្សេងៗទៀត បើចាំបាច់ត្រូវស្លៀកពាក់ឯកសណ្ឋាន សញ្ញាសក្តិ មូក និងសញ្ញាសម្គាល់ ដូចមានចែងក្នុងអនុក្រឹត្យនេះ។

មាត្រា១២ ..

ជនណាក្លែងបន្លំ ដោយស្លៀកពាក់ឯកសណ្ឋាន សញ្ញាសក្តិឬសញ្ញាសម្គាល់ខ្លួនរបស់មន្ត្រីអធិការកិច្ចផ្លូវថ្នល់ ដូចមានកំណត់ក្នុងអនុក្រឹត្យនេះ ត្រូវផ្ដន្ទាទោសតាមប្រការ២២ នៃក្រមព្រហ្មទណ្ឌ។



ជំពូកទី៥
អវសានប្បញ្ញត្តិ

មាត្រា១៣ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា១៤ .-


រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងសាធារណការនិងដឹកជញ្ជូន រដ្ឋមន្ត្រីក្រសួងអភិវឌ្ឍន៍ជនបទ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ១០ ខែ មីនា ឆ្នាំ២០១៥



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រី សូមហត្ថលេខា
រដ្ឋមន្ត្រីក្រសួងសាធារណការនិងដឹកជញ្ជូន


ត្រាំ អ៊ុយតិក

កន្លែងទទួល :


- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចនាយករដ្ឋមន្ត្រី
- ឧទ្ធរណ៍យឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា១៤
- រាជកិច្ច
- ឯកសារ កាលប្បវត្តិ

ឧបសម្ព័ន្ធទី១


នៃអនុក្រឹត្យលេខ ៤៧៤ អនក្រ.បក.ជន.....ចុះថ្ងៃទី ១០ ខែ មីនា ឆ្នាំ២០១៥

ស្តីពីឯកសណ្ឋាននិងបណ្ណសម្គាល់ខ្លួនរបស់មន្ត្រីរដ្ឋបាលកម្ពុជា

ឯកសណ្ឋានសម្រាប់បំពេញបេសកកម្ម



ឯកសណ្ឋានសម្រាប់ចូលរួមពិធីប្រជុំឬពិធីការផ្សេងៗ




mls

ឧបសម្ព័ន្ធទី២

នៃអនុក្រឹត្យលេខ ៤៤ រ.ក.ន.ក. ចុះថ្ងៃទី ១០ ខែ មីនា ឆ្នាំ ២០១៥

ស្តីពីឯកសណ្ឋាននិងបណ្ណសម្គាល់ខ្លួនរបស់មន្ត្រីអធិការកិច្ចផ្ទៃក្នុង

សញ្ញាសក្តិសម្រាប់ថ្នាក់អគ្គនាយក




ឧបសម្ព័ន្ធទី៣

នៃអនុក្រឹត្យលេខ ៤៤ អនក្រ.ជនចុះថ្ងៃទី ១០ ខែ មេសា ឆ្នាំ ២០១៥

ស្តីពីឯកសណ្ឋាននិងបណ្ណសម្គាល់ខ្លួនរបស់បន្តីអធិការកិច្ចផ្លូវថ្នល់

សញ្ញាសក្តិសម្រាប់អគ្គនាយករង




ឧបសម្ព័ន្ធទី៤

នៃអនុក្រឹត្យលេខ ២៤ អនក្រ.បក ចុះថ្ងៃទី ១០ ខែ មេសា ឆ្នាំ ២០១៥

ស្តីពីឯកសណ្ឋាននិងបណ្ណសម្គាល់ខ្លួនរបស់មន្ត្រីអធិការកិច្ចផ្លូវថ្នល់

សញ្ញាសក្តិសម្រាប់ប្រធាននាយកដ្ឋាន




ឧបសម្ព័ន្ធទី៥

នៃអនុក្រឹត្យលេខ ៧៤ ន.រ.ក. ចុះថ្ងៃទី ១០ ខែ ឧសភា ឆ្នាំ ២០១៥

ស្តីពីឯកសណ្ឋាននិងបណ្ណសម្គាល់ខ្លួនរបស់មន្ត្រីអធិការកិច្ចដូចខាងក្រោម

សញ្ញាសក្តិសម្រាប់អនុប្រធាននាយកដ្ឋាន




ឧបសម្ព័ន្ធទី៦

នៃអនុក្រឹត្យលេខ ២៤ អនក្រ.បក ចុះថ្ងៃទី ១០ ខែ មេសា ឆ្នាំ ២០១៥

ស្តីពីឯកសណ្ឋាននិងបណ្ណសម្គាល់ខ្លួនរបស់មន្ត្រីអធិការកិច្ចដូចខ្ទង់

សញ្ញាសក្តិសម្រាប់ប្រធានការិយាល័យ




ឧបសម្ព័ន្ធទី៧

នៃអនុក្រឹត្យលេខ ២៤.ន.ន/ន.បច្ចៈថ្ងៃទី...១០... ខែ...៧... ឆ្នាំ២០១៥

ស្តីពីឯកសណ្ឋាននិងបណ្ណសម្គាល់ខ្លួនរបស់បន្តីអធិការកិច្ចផ្លូវថ្នល់

សញ្ញាសក្តិសម្រាប់អនុប្រធានការិយាល័យ




Handwritten signature or mark.

ឧបសម្ព័ន្ធទី៨

នៃអនុក្រឹត្យលេខ ២៤ អនក្រ.បន្ទះថ្ងៃទី ១០ ខែ ៧ ឆ្នាំ ២០១៥

ស្តីពីឯកសណ្ឋាននិងបណ្ណសម្គាល់ខ្លួនរបស់មន្ត្រីអធិការកិច្ចផ្លូវថ្នល់

សញ្ញាសក្តិសម្រាប់មន្ត្រី




ឧបសម្ព័ន្ធទី៩

នៃអនុក្រឹត្យលេខ ២៤៤ អនក្រ.បកចុះថ្ងៃទី ១០ ខែ ឧសភា ឆ្នាំ ២០១៥

ស្តីពីឯកសណ្ឋាននិងបណ្ណសម្គាល់ខ្លួនរបស់មន្ត្រីអធិការកិច្ចដូចតទៅ

សញ្ញាសម្គាល់សម្រាប់ត្រាកំចារ









Handwritten signature or mark.

ឧបសម្ព័ន្ធទី១០

នៃអនុក្រឹត្យលេខ ២៤ សន្តត្តិចុះថ្ងៃទី ១០ ខែ ឧសភា ឆ្នាំ ២០១៥

ស្តីពីឯកសណ្ឋាននិងបញ្ញត្តិសម្គាល់ខ្លួនរបស់មន្ត្រីអធិការកិច្ចដូចខាងក្រោម

មួកកាស្តែក

	មួកកាស្តែក សម្រាប់ថ្នាក់អគ្គនាយក
	មួកកាស្តែក សម្រាប់អគ្គនាយករង
	មួកកាស្តែក សម្រាប់ប្រធាន អនុប្រធាននាយកដ្ឋាន
	មួកកាស្តែក សម្រាប់ប្រធាន អនុប្រធានការិយាល័យ
	មួកកាស្តែក មន្ត្រីផ្សេងទៀត
	មួកកាស្តែក មន្ត្រីគ្រាក់ងារ

